



மிக்ஜாம் புயல் - கன மழையைத் தொடர்ந்து கழக அரசு பல்வேறு நிவாரணப் பணிகளை இடைவிடாது மேற்கொண்டு வருகிறது. அரசின் இந்த முயற்சிக்கு துணை நிற்கிற விதமாக, நிறுவனங்கள் - இயக்கங்கள் - தனிநபர்கள் என பலரும் முதலமைச்சர் அவர்களின் பொது நிவாரண நிதிக்கு நிதியளித்து வருகின்றனர். இந்நிலையில், நேற்று முன்தினம் அமைச்சர் உதயநிதி ஸ்டாலின் அவர்களை, நமது சிவகாத்தியேயன் சந்தித்து ரூ.10 லட்சத்துக்கான காசோலையை முதலமைச்சர் பொது நிவாரண நிதிக்காக வழங்கினார்.



சென்னை, காஞ்சிபுரம், திருவள்ளூர், செங்கல்பட்டு மாவட்டங்களில் கடந்த வாரம் பெய்த கன மழையால் ஏற்பட்ட பாதிப்புகளை கழக அரசு சீரமைத்து வருகிறது. இந்நிலையில், தமிழ்நாடு முதலமைச்சரின் பொது நிவாரண நிதிக்கு ரூ.10 லட்சத்துக்கான காசோலையை, ஈரோடு அன்னை இன்ஃப்ரா பராக்ஷ்டலின் நிறுவனர் எஸ்.அசோக்குமார், அமைச்சர் உதயநிதி ஸ்டாலின் அவர்களிடம் வழங்கினார். கழக இளைஞர் அணி மாநில துணைச் செயலாளர் ஈரோடு கே.ஈ.பிரகாஷ் உடன் உள்ளார்.



சென்னை உள்ளிட்ட நான்கு மாவட்டங்களில் மிக்ஜாம் புயல் மற்றும் கனமழை ஏற்படுத்திய பாதிப்பினைச் சீரமைப்பதோடு, பொதுமக்களுக்கு நிவாரண உதவிகளையும் கழக அரசு வழங்கி வருகிறது. அரசின் இந்தப்பணிகளுக்கு துணை நிற்கும் விதமாக, முதலமைச்சர் அவர்களின் பொது நிவாரண நிதிக்கு எம்.எஸ்.எம். லுமி டிரேபர்ஸ் சார்பில் ரூ.5 லட்சத்திற்கான காசோலையை, தயாரிப்பாளர் செண்பக மூர்த்தி, அமைச்சர் உதயநிதி ஸ்டாலின் அவர்களிடம் வழங்கினார்.



மிக்ஜாம் புயல் கன மழை வெள்ளத்தைத் தொடர்ந்து கழக அரசு மேற்கொண்டு வரும் சீரமைப்புகளால், இயல்பு நிலை திரும்பி வருகிறது. அரசுக்கு பக்கபலமாகத் துணை நின்றிடும் வகையில், தி.மு.க. தகவல் தொழில் நுட்ப அணியின் மாநிலத் துணைச் செயலாளர் சி.எச்.சேகர், ரூ.2 லட்சத்துக்கான காசோலையை 'முதலமைச்சரின் பொது நிவாரண நிதிக்கு அமைச்சர் உதயநிதி ஸ்டாலின் அவர்களிடம் வழங்கினார்.



புயல் கன மழையைத் தொடர்ந்து நிவாரணப் பணிகளை மேற்கொண்டு வரும் தமிழ்நாடு அரசின் பணிகளுக்கு மேலும் வலுச் சேர்க்கின்ற வகையில் முதலமைச்சரின் பொது நிவாரண நிதிக்கு ஜன.எம்.ஸ்டூடியோஸ் நிறுவனரும், திருவாளர் மாவட்டம், கூத்தாநல்லூர் நகர்மன்றத் தலைவர் பாத்திமா பவீரா அவர்களின் புதல்வருமான முகமது சாதிக்கு ரூ.1 லட்சத்துக்கான காசோலையை, நேற்று முன்தினம் அமைச்சர் உதயநிதி ஸ்டாலின் அவர்களிடம் வழங்கினார். தயாநிதி மாறன் எம்.பி. உடன் உள்ளார்.



தி.மு.கழக மகளிரணித் தலைவர் - தமிழ்நாடு இயல் இசை நடிக மன்றத்தின் உறுப்பினர் - செயலர் விஜயா தாயன்பன், கழக அரசின் வெள்ள நிவாரணப் பணிகளுக்காக ரூ.1 லட்சத்துக்கான காசோலையை 'முதலமைச்சரின் பொது நிவாரண நிதிக்கு நேற்று முன்தினம் அமைச்சர் உதயநிதி ஸ்டாலின் அவர்களிடம் வழங்கினார்.

தூய்மைப் பணியாளர்களுக்கு ஊக்கத் தொகை!

முதல்வர் வழங்கினார்!... முதல் பக்கத் தொடர்ச்சி

பெருநகர சென்னை மாநகராட்சிக்குட்பட்ட பகுதிகளில் 30.11.2023 முதல் 10.12.2023 வரை 162 நிவாரண முகாம்களில் 1,35,681 நபர்கள் தங்கவைக்கப்பட்டனர். நிவாரண மையங்களில் தங்கிய பொதுமக்கள் மற்றும் வெள்ளம் பாதித்த பகுதிகளில் உள்ள பொது மக்களுக்கு மூன்று வேளைகளுக்கு 49,59,351 உணவுப் பொட்டலங்கள் வழங்கப்பட்டுள்ளது.

கனமழையால் ஏற்பட்ட குப்பைகள் மற்றும் தோட்டக் கழிவுகளை அகற்றிட தாம்பரம் மாநகராட்சி, ஆவடி மாநகராட்சி, கூடுவாடுசேரி, மறைமலைநகர், பொன்னேரி, திருநின்றவூர், மாங்காடு, புத்தமல்லி மற்றும் திருவேற்காடு பகுதிகளில் 841 தூய்மைப் பணியாளர்கள் நியமிக்கப்பட்டு, குப்பைகள் மற்றும் தோட்டக் கழிவுகள் அகற்றப்பட்டன.

பாராட்டுச் சான்றிதழ்!

கடினமான இச்சூழ்நிலையில் தமிழ்நாட்டின் பிற மாவட்டங்களிலிருந்து வந்து குப்பைகளை அகற்றிடும் பணிகளை மேற்கொண்ட 3449 தூய்மைப் பணியாளர்கள் உள்ளிட்ட பிற பணியாளர்களை முதலமைச்சர் அவர்கள் பாராட்டி ஊக்கத்தொகையும், பாராட்டுச் சான்றிதழ்களையும் வழங்கினார். இந்த நிகழ்ச்சியில், நகராட்சி நிர்வாகத் துறை அமைச்சர் கே.என். நேரு, இந்து சமயம் மற்றும் அிறநிலையைத் துறை அமைச்சர் பி.கே.

சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர்கள் தயாநிதி மாறன், திருமதி தமிழ்ச்சி தங்கபாண்டியன், டாக்டர் கலாநிதி வீராசாமி, சட்டமன்ற உறுப்பினர்கள் இ. பரந்தாமன், ஜோசப் சாமுவேல், ஆர். லார்த்தி, ஜே.ஜே.எப்பிசேன், துணை மேயர் மு. மகேஷ் குமார், பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு.ஜெ. ராதாகிருஷ்ணன், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா. கார்த்திகேயன், மற்றும் அரசு உயர் அலுவலர்கள் கலந்து கொண்டனர்.

அமைச்சர் மா.மதிவேந்தன் தலைமையில் வனத் துறை வளர்ச்சிப் பணிகள் குறித்த ஆய்வுக் கூட்டம்!

சென்னை, டிச. 14 - வனத்துறை அமைச்சர் மருத்துவர் மா.மதிவேந்தன் தலைமையில் "வனப் பாதுகாப்பிற்காக வனத்துறை மூலம் மேற்கொள்ளப் பட்டு வரும் வளர்ச்சி பணிகள் முன்னேற்றம்" குறித்தான மாநாட்டை ஆய்வுக் கூட்டம் நடைபெற்றது. வனத்துறை அமைச்சர் மருத்துவர் மா.மதிவேந்தன் தலைமையில் நேற்று முன்தினம் (12.12.2023) வனப்பாதுகாப்பிற்காக வனத்துறை மூலம் மேற்கொள்ளப்பட்டு வரும் வளர்ச்சி பணிகள் முன்னேற்றம் குறித்தான மாநாட்டி ஆய்வுக் கூட்டம் கிண்டி முதன்மை தலைமை வனப்பாதுகாவலர் அலுவலக கூட்டரங்கில் நடைபெற்றது.

வனத்துறை அமைச்சர் மருத்துவர் மா. மதிவேந்தன் முன்னிலையில் துறை ரீதியான ஆய்வுகள் மேற்கொள்ளப்பட்டது. வனத்துறையின் உயர் அலுவலர்கள் வனத்துறை மூலம் செயல்படுத்தப்படும் முன்னேற்ற அறிக்கையினை அமைச்சர்

அவர்களுக்கு விளக்கிக் கூறினார்கள். இவ்வாய்வு கூட்டத்தில் கலந்து கொண்ட பல்வேறு வளர்ச்சி திட்டங்கள் மற்றும் பாதுகாப்பு பணிகளை ஆய்வு செய்த வனத்துறை அமைச்சர் அவர்கள், வன உயிரினங்களால் ஏற்படும் தடுக்கத் தேவையான உடனடி நடவடிக்கைகளை மேற்கொள்ளும்படி சம்பந்தப்பட்ட அலுவலர்களைக் கேட்டுக் கொண்டார். மேலும், நிலுவையில்

உள்ள "முதல்வரின் முகவரி" சார்ந்த மனுக்கள் மீது துறை சார்ந்த அலுவலர்கள் அனைவரும் தணிக்கைத் துறைக்கு விசாரித்து முடிக்குமாறும் வனத்துறையின் வளர்ச்சித் திட்டங்கள் அனைத்தும் தொடர்வதற்கு உடனடி நடவடிக்கைகளை மேற்கொள்ளும்படி சம்பந்தப்பட்ட அலுவலர்களைக் கேட்டுக் கொண்டார். மேலும், நிலுவையில்

வனப்பாதுகாவலர் மற்றும் வன உயிரின காப்பாளர் பூர்ணிவாஸ் ரா. ரெட்டி, முதன்மை தலைமை வனப்பாதுகாவலர் (நிர்வாகம்) தெபாசிஸ்ஜானா, முதன்மை தலைமை வனப்பாதுகாவலர் (புலிகள் திட்டம்) ராகேஷ் குமார் டோக்ரா, முதன்மை தலைமை வனப்பாதுகாவலர் (வனப்பாதுகாப்புச்சட்டம்) யோகேஷ் சிங், கூடுதல் முதன்மை தலைமை வனப்பாதுகாவலர் (வன உயிரினம்) நாகநாதன், இணை இயக்குநர் (விளம்பரம்) த. தமிழ்மொழி அமுது மற்றும் அனைத்து மண்டல வனப்பாதுகாவலர்கள் மற்றும் உயர் அலுவலர்கள் கலந்து கொண்டனர்.

தொழிலாளர் நலன் எப்படி மேம்படுத்தப்படும்?

இந்திய தொழிலாளர் மாநாட்டை கூட்டாதது ஏன்?

மாநிலங்களவையில் மு.சண்முகம் கேள்வி!

புதுடெல்லி, டிச. 14 - "இந்திய தொழிலாளர் மாநாட்டைக் கூட்டாதது ஏன்?" என்று நாடாளுமன்ற மாநிலங்களவையில் கழக உறுப்பினர் மு.சண்முகம் கேள்வி எழுப்பினார்.



மாநிலங்களவையில் இந்திய பொருளாதார நிலை குறித்து குறுகிய நேர விவாதத்தில் கழக உறுப்பினரும் தொ.மு.ச. பேரவைப் பொதுச்செயலாளரும் மாண. மு.சண்முகம் கலந்து கொண்டு பேசியதாவது: பொருளாதார வளர்ச்சிக்கும் அதேபோல் மொத்த உள்நாட்டு உற்பத்திக்கும், பொருளாதாரத்தை ஊக்குவிப்பதற்கும் தொழிலாளர்கள் ஒரு முக்கியமான கருவியாகும். அதுவும் திறனுள்ள தொழிலாளர்கள், உடனடி உதவிகளைத் தருவதற்குத் தொழிலாளர்கள் போன்றவர்களுடைய ஒத்துழைப்பு இல்லாமல் இந்தப் பொருளாதார வளர்ச்சியை எட்ட இயலாது. தொழிலாளர்களின் உரிமைகள் கருவியை பிரச்சினைகளை நீர்த்து வைப்பதற்கு முத்தரப்பு பேச்சு வார்த்தை மிகவும் அவசியமாகும். இந்தியாவில் மிக உண்மையான முத்தரப்பு குழுவாக கருதப்படும் இந்திய தொழிலாளர் மாநாடு 1940 லிருந்து தொடர்ந்து ஆண்டுதோறும் கூட்டப்பட்டு விவாதிக்கப்பட்டுள்ளது. அதில் பல பிரதமர்கள் கலந்து கொண்டு உரையாற்றியுள்ளார்கள். பா.ஜ.க. ஆட்சி வந்த பிறகு 2015 ஆம் ஆண்டில் மாநாடு கூட்டப்பட்டு, அந்த மாநாட்டில் பிரதமர் மோடி முதன் முதலில் கலந்து கொண்டார். அதன் பிறகு இன்று வரை இந்த மாநாடு கூட்டப்படவில்லை. தொழிலாளர்களின் பிரச்சினை

எந்தவித கௌரவமும் பார்க்காமல் இந்த சட்டத் தொகுப்புகளை திரும்பப் பெற்று மீண்டும் புதிய சட்டங்களை தொழிற்சங்கங்களின் ஆலோசனையுடன் கொண்டு வர வேண்டுமென்று.

தொழிலாளர் வைப்பு நிதியில் பெறுகின்ற ஒய்வுதியத்தை உயர்த்தி வழங்கக் கேட்டால் அதற்குப் பொருளாதாரத்திற்கு எங்கு போவது என்று கேள்வி கேட்டார்கள். 1972 ஆம் ஆண்டில் கொண்டு வரப்பட்ட குடும்ப ஒய்வுதியத்தின் தொகைகள் அனைத்தும் இந்த பென்ஷன் திட்டத்தில் இணைக்கப்பட்டுள்ளது. இ.பி.எப்.பிற்காக பொதுகணக்கு எண் 2014 ஆம் ஆண்டு முதல் கொண்டு வரப்பட்டது. அதற்கு முன் இருந்த கணக்குகளில் திரும்பப் பெறாத நிதிகளை மத்திய அரசு வைத்துள்ளது. அந்த பல லட்சம் கோடி ரூபாயை இத்துடன் சேர்த்து ஒய்வுதியத்தை மேம்படுத்த வேண்டும். அதேபோல் இந்த பொதுத்துறை நிறுவனங்கள் மற்றும் தனியார் நிறுவனங்கள் தொழிலாளர்களுக்கு ஒய்வு கால பன்சன் லாக் 12 சதவிகிதம் வைப்பு நிதிக்காகவும், 4.5 சதவிகிதம் பணிக்கொடைக்காகவும், 4.5 சதவிகிதம் வயோதிக மருத்துவ உதவிக்காகவும் மற்றும் உள் தொழிலாளர் நிறுவனமோ மூடி விட்டால் தொழிலாளர்கள் யாரிடம் போய் தங்குமையாக பங்கை கேட்க முடியும். இதுகுறித்து ஒன்றிய அரசு சிந்தித்து நல்ல ஒரு திட்டத்தை

கொண்டு வந்து தொழிலாளர்களுக்கு ஒய்வு கால பன்சனை பாதுகாக்க வேண்டுமென்று.

அடுத்து சமூகப் பாதுகாப்புத் திட்டமான தொழிலாளர் காப்பு நிதித் திட்டத்தில் தொழிலாளர்கள் மாத ஊதியம் ரூபாய் 21000/க்கு மேல் பெற்றால் அவர்களுக்கு இந்த திட்டம் அமல் பெறாது. எனவே இந்த திட்டத்தை, அநேகம் பேர் பயன்படும் வகையில் இ.பி.எப். போல இ.எஸ்.ஐ.க்கு ரூபாய் 21000/வரை பெறும் ஊதியத்திற்கு கட்டாய இ.எஸ்.ஐ. பங்கு தொகையை வசூலிக்க வேண்டும். இதனால் இந்த நிறுவனத்திற்கு பொருளாதார நிலை உயரும். இ.எஸ்.ஐ. திட்டத்தில் பங்கு கொள்ளும் தொழிலாளர் எண்ணிக்கையும் அதிகப்படுத்துவதற்கு வாய்ப்பு உண்டு. அதேபோல் இ.எஸ்.ஐ. திட்டத்தின் விதி எண் 52 ன் படி குறைந்த ஊதியம் பெறுபவர்களுக்கு தொழிலாளர்களிடையே பங்குத் தொகையை செலுத்த வேண்டிய அவசியம் இல்லை. எனவே, அரசு அமைப்புசாராதொழிலாளர்களுக்கும், இ.எஸ்.ஐ. திட்டத்தை கொண்டு வர வேண்டும்.

சிறு குறு தொழில்கள் அரசின் பொதுத்துறை நிறுவனங்களையும், அரசுத் துறையையும் நம்பி உள்ளது. பெல் (Bell) போன்ற நிறுவனங்கள் ஒரு காலத்தில் அவர்களுக்கு வேண்டிய மூலப் பொருள்கள் மற்றும் தொழிலை நடத்த வேண்டிய கடன் தொகையையும் வங்கியில் இருந்து பெற்றுத் தந்தார்கள். ஆனால் தற்போது அந்த நிலை இல்லை. எனவே நிதியமைச்சர் கடன் வழங்குவதில் சிறு குறு தொழில்களுக்குத் தாரா

ளமாக இருந்த போதிலும் அவர்கள் உற்பத்தி செய்த பொருள்களை அரசே வாங்க வில்லை யென்றால் தொழில்கள் நசிவதற்கு வாய்ப்புகள் உருவாகிறது.

ஒன்றிய அரசு சி மற்றும் டி பிரிவுகளான ஊழியர்களை நியமனம் செய்வதில் கணக்கம் காட்டி வருகிறது. அதேபோல் மாநில அரசிலும் அந்த கடைநிலை ஊழியர்களை நியமனம் செய்வதில் தடை செய்து வருகிறது. இவைகள் அனைத்தையும் ஒப்பந்த முறையில் கொண்டும் வந்து புகுத்துவதற்கான நடவடிக்கைகளில் ஈடுபட்டு வருகின்றார்கள். இது ஒரு கலாசாரமாக மாறி வருகின்றது. ஒப்பந்தத் தொழிலாளர்கள் ஒப்பந்தம் மற்றும் முறைப்படுத்துதல் சட்டப்படி நிரந்தரப் பணியில் ஒப்பந்தத் தொழிலாளர்களை நியமிப்பதை தடை செய்தால், அப்படி அவசியம் ஏற்பட்டால் அவர்களுக்கு நிரந்தர தொழிலாளர்களுக்கு உள்ள சலுகைகளை வழங்கவும் ஆவன செய்து, தொழிலாளர் கரண்டலை தவிர்க்க வேண்டுமென்று.

பி.எஸ்.என்.எல். என்பது மிகப் பெரிய ஒரு சேவை நிறுவனம் ஆகும். அந்த தொழிலாளர்களுக்கு ஊதிய உயர்வு, பென்ஷன் உயர்வு போன்றவை பல ஆண்டுகளாக நிறுத்தி வைக்கப்பட்டுள்ளது. அடுத்து போனல் சட்டத்தில் போனல் வழங்குவதற்கான ஊதிய உச்ச வரம்பை கடந்த பல ஆண்டுகளாக பா.ஜ.க. அரசு மாற்றாமல் உள்ளது. இவை அனைத்தையும் சீர்திருத்தம் செய்து கொண்டு வந்தால் பொருளாதார வளர்ச்சி மேம்படும் என கேட்டுக் கொள்கிறோம்.

இவ்வாறு மாநிலங்களவையில் கழக உறுப்பினர் மு.சண்முகம் உரையாற்றினார்.

திராவிட இயக்க தீரர்கள் நினைவு நாள்

புதுக்கோட்டை மு. இயலரசன் டிசம்பர் 14 (1992)

இளமைப் பருவத்திலேயே திராவிட இயக்கக் கொள்கையில் ஈர்க்கப்பட்டு, கழகம் துவங்கிய பின்னர் கழகக் கொள்கைகளை பட்டிதொட்டியெங்கும் பரப்பியவர்.



ஆசிரியராகப் பணியாற்றி வந்த இவர், கழகப் பணிக்காக தனது பணியினைத் துறந்தவர்.

‘தன்மானம்’ என்ற வார இதழ் நடத்தியவர்.

“ஈட்டி முனைபோல் கழகத்தின் கொள்கைகளை மேடைகளில் எடுத்தெறிந்து வீசுவார்” என தலைவர் கலைஞர் அவர்கள், தனது இரங்கல் செய்தியில் குறிப்பிட்டுள்ளார்.

தலைமைக் கழகம் தி.மு.க.